

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமஹாலக்ஷ்மயை நம:

ஸ்ரீமத்<sub>3</sub>வேங்கடாத்<sub>4</sub>வரிவிரசிதே ஸ்ரீலக்ஷ்மீஸஹஸ்ரே

॥ தா<sub>4</sub>மவைப<sub>4</sub>வஸ்தப<sub>3</sub>க: அஷ்டாத<sub>3</sub>ஸ: ॥

*This document has been prepared by*

*Sunder Kidāmbi*

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

*His Holiness śrīmad āṇḍavan śrīraṅgam*

ஓநீ:

ஓநீமதே ராமாநுஜாய நம:

ஓநீமதே நிக<sub>3</sub>மாந்தமஹாதே<sub>3</sub>ஸிகாய நம:

ஓநீமஹாலக்ஷம்யை நம:

## ॥ தா<sub>4</sub>மவைப<sub>4</sub>வஸ்தப<sub>3</sub>க: அஷ்டாத<sub>3</sub>ஸ: ॥

அரவிந்த<sub>3</sub>வநம் வந்தே<sub>3</sub> தத<sub>3</sub>ஹம் யத<sub>3</sub>ஹர்நிஸம் |  
ப்ரீதிபூர்வகமத்<sub>4</sub>யாஸ்தே பீதாம்ப<sub>3</sub>ர குடும்பி<sub>3</sub>நீ || 18.1 ||

ஸாரஸாத்மநி தவாம்ப<sub>3</sub> மந்தி<sub>3</sub>ரே  
த்<sub>3</sub>வாரபாலகஜநா இவேந்தி<sub>3</sub>ரே |  
சாருகேஸர ஸுவர்ணயஷ்டிகா -  
தா<sub>4</sub>ரிண: ப்ரதிவஸந்தி ஷட்பதா<sub>3</sub>: || 18.2 ||

தாவகம் பத<sub>3</sub>மபி<sub>4</sub>க்<sub>2</sub>யயா ரமே  
வாரிஜம் ப்ரணிக<sub>3</sub>த<sub>3</sub>ந்தி ஸூரய: |  
ப்ரௌட<sub>4</sub>ஸோப<sub>4</sub>நக<sub>2</sub>ராம்ஸூ வைப<sub>4</sub>வ -  
ப்ராப்தமஞ்ஜிம ஸதா<sub>3</sub>லிஸேவிதம் || 18.3 ||

ப்ரபி<sub>3</sub>ப்<sub>4</sub>ரதி ப<sub>4</sub>வத்பத<sub>3</sub>ப்ரணய தத்<sub>3</sub>விபர்யாஸயோ:  
ஜநா விப<sub>4</sub>வது<sub>3</sub>ர்க<sub>3</sub>தீ ஜநநி தத்ர சோதா<sub>3</sub>ஹ்ரு'தி: |  
ஸஹஸ்ரவஸூரேத<sub>4</sub>தே ஸரஸிஜாநுகூலே ரவி:  
ஸ பி<sub>4</sub>க்ஷாகஸிரோமணி: ஸ்ரயதி தத்ப்ரதீப: க்ஷயம் || 18.4 ||

கபடகிடித<sub>3</sub>ஸாயாம் கைடபா<sub>4</sub>ரி: க்ஷமாபா<sub>4</sub>க்  
ப்ரபு<sub>4</sub>ரக்ரு'த யதோஸௌ பங்கஜாதே நிவாஸம் |  
ததி<sub>3</sub>ஹ ப<sub>4</sub>ஜஸி ப<sub>4</sub>ர்துர்த<sub>4</sub>ர்மமேவாநுஸர்தும்  
பரமபுருஷகாந்தே பங்கஜாதஸ்தி<sub>2</sub>திம் கிம் || 18.5 ||

ஸ்தா<sub>2</sub>நம் ஸமஸ்தவஸுவ்ரு'த்<sub>3</sub>தி<sub>4</sub>புஷஸ்தவாபி  
 பத்<sub>3</sub>மம் ரமே நவஸுமத்வமுபைதி சித்ரம் |  
 அப்யந்யத<sub>3</sub>த்<sub>3</sub>ப<sub>4</sub>தமமுஷ்ய து யோஸநுகூல:  
 ஸஸ்வத்<sub>3</sub>பி<sub>3</sub>ப<sub>4</sub>ர்தி வஸுமத்த்வமஸௌ பதங்க<sub>3</sub>: || 18.6 ||

ஸந்மாநஸோல்லஸநத<sub>3</sub>: ஸத<sub>3</sub>ஸத்<sub>3</sub>விவேகே  
 ஸக்த: ஸரோஜநிலயே ஸத<sub>3</sub>நம் த்வதீ<sub>3</sub>யம் |  
 ஸப்<sub>3</sub>தை<sub>3</sub>: ஸாபை<sub>4</sub>: ஸ்ருதிபத<sub>2</sub>ம் ஸுக<sub>2</sub>யந் க<sub>3</sub>பீ<sub>4</sub>ரை:  
 ஸம்ஸேவதே ஜநநி ஹம்ஸக<sub>3</sub>ணோஸவதா<sub>3</sub>த: || 18.7 ||

கமலே கமலேஷு ஸந்நித<sub>4</sub>த்ஸே  
 ஸகலேஷு ஸ்வவஸேஷு விஷ்டபேஷு |  
 ஸஹஜம் ஜநநீஜநஸ்ய லோகே  
 ஜலஜாதேஷு விஸேஷவத்ஸலத்வம் || 18.8 ||

கல்ஹாரோத்பலகைரவாதி<sub>3</sub>ஷு ததா<sub>2</sub>  
 கல்யாணி மால்யாதி<sub>3</sub>ஷு  
 ப்ராய: ஸத்ஸு ஸுமேஷு வஸ்துஷு பரம்  
 பத்<sub>3</sub>மாநி ஸத்<sub>3</sub>மாநி தே |  
 பா<sub>4</sub>க்யம் குத்ரசிதே<sub>3</sub>வ ந்ரு'த்யதிதராம்  
 பூ<sub>4</sub>யஸ்ஸு துல்யேஷ்வபி  
 த்வத்காந்தாய ஸுக<sub>3</sub>ந்தி<sub>4</sub>வஸ்துஷு துலஸ் -  
 யேகைவ ஸா ரோசதே || 18.9 ||

த்வத்<sub>3</sub>கே<sub>3</sub>ஹம் கமலம் யதஸ்த்வத<sub>3</sub>விநா -  
 பூ<sub>4</sub>தஸ்ய விஷ்ணோ: பத<sub>3</sub>ம்  
 ஸூர்யாலோகவிகாஸமஞ்சதி தத:  
 பத்<sub>3</sub>மே மது<sub>4</sub>ஸ்வாது<sub>3</sub> தத் |  
 அந்நாதோ<sub>3</sub>ஹமிதீவ கீ<sub>3</sub>திநிநதை<sub>3</sub>:

ஸ்ருத்யந்தஸஞ்சாரிபி<sub>4</sub>:  
 க்ரு'ஷ்ணாகாரஜுஷோ஽த்ர கேசித<sub>3</sub>நிஸம்  
 நந்த<sub>3</sub>ந்தி லப்த<sub>4</sub>வா ரஸம் || 18.10 ||

ஸுர்யாலோகத<sub>3</sub>ஸாஸு ஹர்ஷமயதே  
 தோ<sub>3</sub>ஷாகராலோகநே  
 ஸங்கோசம் ப<sub>4</sub>ஜதி ஸ்ரிதாலிஷு ரமே  
 த<sub>3</sub>த்தே பரம் ஜீவநம் |  
 ஸ்தா<sub>2</sub>நம் பங்கமத<sub>4</sub>: கரோதி வஹதே  
 நாலீகஸப்த<sub>3</sub>ம் ச தே  
 காம் வா தாவகஸந்நிதா<sub>4</sub>நமஹிமா  
 குர்யாந்ந சர்யாம் ஸுபா<sub>4</sub>ம் || 18.11 ||

த<sub>4</sub>த்தே ஸதை<sub>3</sub>வ ஸிரஸா தவ பாத<sub>3</sub>ரேணூந்  
 பத்<sub>3</sub>மே பி<sub>3</sub>ப<sub>4</sub>ர்தி தவ நாம ச பத்<sub>3</sub>மமேதத் |  
 வர்வர்தி தா<sub>4</sub>ரகதயா தவ ஹஸ்தமேவ  
 தத்<sub>3</sub>யுக்தம்ரு'ச்ச<sub>2</sub>தி தவோஜ்ஜ்வலதா<sub>3</sub>ஸ்யலக்ஷ்மீம் || 18.12 ||

ப்ராத: க்ரு'தாப்லவவிதி<sub>4</sub>: பயஸாம் நிதா<sub>4</sub>நே  
 ப்<sub>3</sub>ரத்<sub>4</sub>நோ஽ர்சக: ஸூசிகரோ ப்<sub>4</sub>ரு'ததப்தசக்ர: |  
 உத்<sub>3</sub>கா<sub>4</sub>டயத்யுதி<sub>3</sub>த விஷ்ணுபதை<sub>3</sub>கஸக்தி:  
 விஸ்வாம்ப<sub>3</sub> பத்<sub>3</sub>மமயஸத்<sub>3</sub>ம த<sub>3</sub>லாரரம் தே || 18.13 ||

ப்<sub>3</sub>ரஹ்மா யஸ்மாத<sub>3</sub>ஜநி வஹதே சாரு பீதாம்ஸூகம் யத்  
 ஸாந்த்<sub>3</sub>ராமோத<sub>3</sub>ம் ஸததமம்ரு'தஸ்தா<sub>2</sub>நமேவாஸ்ரிதம் ச |  
 அர்ஹத்யப்<sub>3</sub>ஜம் தவ பத<sub>3</sub>மித<sub>3</sub>ம் ஸ்ரீநிவாஸாபி<sub>4</sub>தா<sub>4</sub>நம்  
 மாதர்தோ<sub>3</sub>ஷோ ந ப<sub>4</sub>வதி மது<sub>4</sub>ஸ்நிக்த<sub>4</sub>தா த<sub>4</sub>ர்மபூ<sub>4</sub>ம்நி || 18.14 ||

அஹோ முகுந்த<sub>3</sub>ஸுந்த<sub>3</sub>ரி த்வதீ<sub>3</sub>யமந்தி<sub>3</sub>ராஹித:

ஸ்வயம் ஶ்ஷயம் வ்ரஜந்நயம் ஸ்வரக்ஷிணம் ஶ்ஷிணோத்யபி |  
ஸரோருஹத்<sub>3</sub>ருஹ: ஸிவ: ஸிரோ<sub>5</sub>தி<sub>4</sub>ரோஹது<sub>3</sub>ஷ்க்ரு'தாத்  
விதி<sub>3</sub>க்ஷா தி<sub>3</sub>க்ஷா பி<sub>4</sub>க்ஷாக: ஸ்பு<sub>2</sub>டம் நடந்நடா<sub>2</sub>யதே || 18.15 ||

த்வத்<sub>3</sub>தா<sub>4</sub>ம்ந: ஸரஸீருஹஸ்ய ச மித<sub>2</sub>ஸ்த்வத்காந்த தா<sub>4</sub>மாத்மநோ  
மார்தாண்ட<sub>3</sub>ஸ்ய ச புண்ட<sub>3</sub>ரீகநிலயே மைத்ரீ நிஸர்கோ<sub>3</sub>தி<sub>3</sub>தா |  
கல்யாணீம் யுவயோரியம் விவ்ரு'ணுதே கைமுத்யநீத்யா மித<sub>2</sub>:  
ப்ரீதிம் காமபி பூ<sub>4</sub>யஸீமவிதி<sub>3</sub>தா<sub>3</sub>க்ஷபாமநௌபாதி<sub>4</sub>கீம் || 18.16 ||

கதி ந குஸுமம்மந்யாந்யந்யாநி தே<sub>3</sub>வி வநே வநே  
ந ஹி ஸமுதி<sub>3</sub>தேஷ்வப்யேதேஷு ஶ்ஷமா கமலோபமா |  
ப<sub>4</sub>க<sub>3</sub>வதி ப<sub>4</sub>வத்ஸாந்நித்<sub>4</sub>யேந ப்ரபோ<sub>4</sub>: கமலாநி யத்  
கரசரணத்<sub>3</sub>ரு'க்கல்பாநீதி ஸ்தி<sub>2</sub>ரம் த<sub>3</sub>த<sub>4</sub>தே யஸ: || 18.17 ||

ஹரே: கரஸ்பர்ஸநத: ப்ரஹ்ரு'ஷ்டா  
பயஸ்யுதீ<sub>3</sub>தா ருசிராலிகாந்தா |  
வாராஸிகந்யே வஸதிஸ்த்வதீ<sub>3</sub>யா  
பி<sub>3</sub>ப<sub>4</sub>ர்தி யுக்தம் கமலாபி<sub>4</sub>தா<sub>4</sub>நம் || 18.18 ||

ப்<sub>4</sub>ரு'ங்கீஸங்கீத்யுத<sub>3</sub>யஸுப<sub>4</sub>க<sub>3</sub>ம் மஞ்ஜுகிஞ்ஜல்கபுஞ்ஜ -  
ஸ்பா<sub>2</sub>ரஸ்தம்ப<sub>4</sub>ம் கிமபி விகஸத்பத்ரஸச்சித்ரபி<sub>4</sub>த்தி |  
பர்யாஸ்லிஷ்டம் விமலஸரஸா கர்ணிகாஸ்வர்ணபீ<sub>2</sub>ம்  
பத்<sub>3</sub>மம் வித்<sub>3</sub>ம: பரமநுகு<sub>3</sub>ணம் ஸத்<sub>3</sub>ம பத்<sub>3</sub>மே ப<sub>4</sub>வத்யா: || 18.19 ||

து<sub>3</sub>க்<sub>3</sub>தா<sub>4</sub>ம்பு<sub>3</sub>ராஸிது<sub>3</sub>ஹிதுஸ்தவ ஸந்நிதா<sub>4</sub>நாத்  
ஸ்வர்ணஸ்தி<sub>2</sub>திர்ப<sub>4</sub>வதி ஹந்த குஸேஸயஸ்ய |  
தத்ஸம்ப<sub>4</sub>வோ<sub>5</sub>ப்யப<sub>4</sub>வத<sub>3</sub>ம்ப<sub>3</sub> ஹிரண்யக<sub>3</sub>ர்ப<sub>4</sub>:  
த<sub>4</sub>ந்யா: க<sub>2</sub>லு த்வத<sub>3</sub>நுப<sub>3</sub>ந்த<sub>4</sub>யநுப<sub>3</sub>ந்தி<sub>4</sub>நோ<sub>5</sub>பி || 18.20 ||

நவஸாரஸவாஸமாசரந்த்யா:

தவ ஸாத<sub>4</sub>ர்ம்யமிவாம்ப<sub>3</sub> லப்<sub>3</sub>து<sub>4</sub>காம: |

புருஷ: பரம: ஸதா<sub>3</sub> வித<sub>4</sub>த்தே

புரமத்<sub>4</sub>யஸ்தி<sub>2</sub>தபுண்ட<sub>3</sub>ரீகவாஸம் || 18.21 ||

அஸ்தி தே ஹரிபுரந்த<sub>4</sub>ரி நீரஜ -

ஸ்தா<sub>2</sub>நமித்யுதி<sub>3</sub>தமாஸ்பத<sub>3</sub>த்<sub>3</sub>வயம் |

ஏகமாஹூரிஹ து த்ரிபாத்தப<sub>3</sub>ம்

தே<sub>3</sub>வி ஷட்பத<sub>3</sub>பத<sub>3</sub>ம் பரம் புந: || 18.22 ||

ஸுராதி<sub>3</sub>ஜீவைரம்ரு'தைகநிஷ்டை<sub>2</sub>:

சிராய யைரம்ப<sub>3</sub> விபா<sub>4</sub>வ்யஸேஸந்த: |

ஆலோகமக்<sub>3</sub>ர்யம் ஹரிரேஷு தந்வந்

ஆமோத<sub>3</sub>மந்யாத்<sub>3</sub>ரு'ஸமாத<sub>3</sub>தா<sub>4</sub>தி || 18.23 ||

அதோ<sub>3</sub> த<sub>3</sub>தா<sub>4</sub>நம் கமலாபி<sub>4</sub>தா<sub>4</sub>நம்

அம்ப<sub>4</sub>ஸ்ச தஜ்ஜம் ச ஸமம் தவாஸ்தாம் |

ஆத்<sub>3</sub>யஸ்ய பும்ஸ: பத<sub>3</sub>மாஹூராத்த<sub>3</sub>யம்

த்வதீ<sub>3</sub>யவாஸம் ஜநநி த்<sub>3</sub>விதீயம் || 18.24 ||

க்ஷமாஸ்வர்ணஸ்பூ<sub>2</sub>ர்திம் ஸததமதி<sub>4</sub>க<sub>3</sub>ம்யாபி கமலே

கு<sub>3</sub>ணாதா<sub>3</sub>ர்ட்<sub>4</sub>யாச்ச<sub>2</sub>ந்த<sub>3</sub>ம் கமபி ப<sub>4</sub>ஜதே நாலமிதி யத் |

ததே<sub>3</sub>வாலங்காரம் நயதி நலிநம் ஸ்பர்ஸநவஸாத்

தநோதி ஹ்யெளதா<sub>3</sub>ர்யம் தவ ஜநநி ஸாந்நித்<sub>4</sub>ய -

மஹிமா || 18.25 ||

ப<sub>4</sub>க<sub>3</sub>வதி பரப்<sub>3</sub>ரஹ்மாத்த<sub>3</sub>வைத ப்ரஸங்க<sub>3</sub>ஜுஷஸ்தவ

ப்ரத<sub>2</sub>யதி லஸத்<sub>3</sub>த<sub>4</sub>ர்மாலீகத்வமத்ர ஹி த<sub>3</sub>ர்ஸநம் |

த்வமுசிதமதி<sub>4</sub>ஷ்டா<sub>2</sub>நம் நாலீகமாஸ்ரயஸே தத:

தவ கில ஸதா<sub>3</sub>லோக: ஸர்வோ஽பி கல்பநகோ<sub>3</sub> ரமே || 18.26 ||

யத்ரோத்தமஸ்பு<sub>2</sub>ரணயந்த்ரிதசித்தவ்ரு'த்தௌ

நித்யோல்லஸத்<sub>3</sub>ரஜஸி ராஜதி ஸாரஸத்வம் |

ஸ்தா<sub>2</sub>நம் ப்ரதா<sub>4</sub>நமித<sub>3</sub>மப்<sub>3</sub>தி<sub>4</sub>ஸுதே யதஸ்தே

ஸ்தா<sub>2</sub>நே தத<sub>3</sub>த்ர ரமதே மஹதா<sub>3</sub>தி<sub>3</sub>தத்த்வம் || 18.27 ||

ஸிம்ஹாஸநஸ்தி<sub>2</sub>தி ஜுஷஸ்தவ வாஸயோக்<sub>3</sub>யம்

நித்யம் ப<sub>4</sub>வேயமிதி நிஸ்சயமேத்ய நூநம் |

கேஸர்யபூ<sub>4</sub>த் ஸரஸிஜம் நரஸிம்ஹகாந்தே

தத்<sub>3</sub>த்<sub>3</sub>வேஷமேஷ தநுதே தத ஏவ பத்<sub>3</sub>மே || 18.28 ||

அப்<sub>3</sub>ஜம் விதௌ<sub>4</sub> த்<sub>3</sub>விஷதி தே<sub>3</sub>வ்யம்ரு'தைகவ்ரு'த்தி

காமேந ஹந்த யத<sub>3</sub>நீயத மார்க<sub>3</sub>ணத்வம் |

தஸ்ய ஸ்வதோ஽ம்ப<sub>3</sub>ரமணிஸ்பு<sub>2</sub>டவஸ்வவாப்தி:

உல்லாஸஹேதுரப<sub>4</sub>வத் தவ ஸந்நிதா<sub>4</sub>நாத் || 18.29 ||

உத்பு<sub>2</sub>ல்லவாரிருஹதல்லஜ கேலிகே<sub>3</sub>ஹே

ஸர்வேஸ்வரஸ்ய த<sub>3</sub>யிதாம் ஸயிதாம் நநு த்வாம் |

வைதாலிகா இவ க்<sub>3</sub>ரு'ஹீதஸுஜாதகீ<sub>3</sub>தா:

ப்ராத: ஸநைர்மது<sub>4</sub>கரா: ப்ரதிபோ<sub>3</sub>த<sub>4</sub>யந்தி || 18.30 ||

ஸஹம்ஸகாஸாரப<sub>3</sub>ஹூர்மிகோஜ்ஜ்வலா

பயோஜராஜி: ப்ரதிபந்நகர்ணிகா |

ஸஹஸ்ரவஸ்வாப்தித ஏத<sub>4</sub>தே ரமே

ஸ்ரிய: ஸ்ரயந்தே ஹ்யகி<sub>2</sub>லாஸ்த்வதா<sub>3</sub>ஸ்ரயம் || 18.31 ||

ஸ தே நிவாஸ: ஸயநீக்ரு'தோ வா

நாதே<sub>2</sub>ந நித்யம் நயநீக்ரு'தோ வா |

ப<sub>2</sub>ணை: ஸஹஸ்ரேண வ்ரு'தோ த<sub>3</sub>லைர்வா  
ஸேதே பி<sub>3</sub>லே வா கமலே குஸே வா || 18.32 ||

ஸ்ரீஸூக்தம் தே ஜநநி நலிநம் ஸ்தா<sub>2</sub>நமாக்<sub>2</sub>யாதி முக்<sub>2</sub>யம்  
த்<sub>3</sub>ரு'ஷ்டாந்தம் த்வத்ப்ரியதமத்<sub>3</sub>ரு'ஸோரந்தராதி<sub>3</sub>த்யவித்<sub>3</sub>யா |  
ஜந்மஸ்தா<sub>2</sub>நம் தவ தநுபு<sub>4</sub>வோ தா<sub>4</sub>துராத<sub>2</sub>ர்வணாதி<sub>3</sub>:  
த்வத்ஸாந்நித்<sub>4</sub>யாத் க்வ ச ந ப<sub>4</sub>வதி ஸ்ரீரநிம்நா  
மஹிம்நாம் || 18.33 ||

ஸைவாலகாந்தரக<sub>3</sub>தம் தவ ஸத்<sub>3</sub>ம வித்<sub>3</sub>ம:  
ஸாரங்க<sub>3</sub>லாஞ்சி<sub>2</sub>தவபுர்மிலிதாம்ரு'தௌக<sub>4</sub>ம் |  
பூஷ்ணா ச த<sub>3</sub>த்தருசி பும்ஸி நபும்ஸகே ச  
க்<sub>2</sub>யாதஸ்ய மாதரித<sub>3</sub>மப்<sub>3</sub>ஜபத<sub>3</sub>ஸ்ய வாச்யம் || 18.34 ||

காந்த: பத<sub>3</sub>த்ரயமிதஸ்த<sub>2</sub>லயாசகஸ்தே  
த்வம் த்வம்ப<sub>3</sub> ஷட்பத<sub>3</sub>மிதே நிலயே நிவிஷ்டா |  
ஸ்தா<sub>2</sub>நாந்யதா<sub>2</sub>பி விபுலாநி ஸமாஸ்ரிதாநாம்  
சித்ரம் யுவாம் கலயதஸ்சிரமுச்ச்<sub>2</sub>ரிதாநி || 18.35 ||

த்வத்பாத<sub>3</sub>பங்கஜரஜ: கணத<sub>4</sub>ந்யத<sub>4</sub>ந்யே -  
ஷ்வம்போ<sub>4</sub>ருஹேஷு வஸதாமலிபோதகாநாம் |  
வர்கே<sub>3</sub>ஷு ஹந்த ஜநநம் வலஸாஸநாத்<sub>3</sub>யா:  
வாஞ்ச<sub>2</sub>ந்தி கிம் புநரமீ வயமப்<sub>3</sub>தி<sub>4</sub>கந்யே || 18.36 ||

ஸரோக<sub>3</sub>முபஸேவிதேஸ்யஹஹ பூர்ணசந்த்<sub>3</sub>ரோத<sub>3</sub>யே  
ஜ்வரோபஹதமம்பு<sub>3</sub>ஜம் தவ பரிக்<sub>3</sub>ரஹாதி<sub>3</sub>ந்தி<sub>3</sub>ரே |  
விகாஸயதி விஜ்வரம் விரசயந்நஸௌ பா<sub>4</sub>ஸ்கர:  
ரவேரருஜமாப்நுயாதி<sub>3</sub>தி ந பூர்வபா<sub>4</sub>ஷா ம்ரு'ஷா || 18.37 ||

கல்யாணத<sub>4</sub>ர்மா கமலாஸநாயா

மூர்திம் ஹி யஸ்தே மதிமாநுபாஸ்தே |

கந்யே ஸுதா<sub>4</sub>ப்தே<sub>4</sub>: கமலாஸநத்வம்

தஸ்யோசிதம் தத்க்ரதுநீதிபூ<sub>4</sub>ம்நா || 18.38 ||

விச்சி<sub>2</sub>ந்நமப்த<sub>3</sub>ஸதக வ்யவதா<sub>4</sub>நதோ யத்

ஸந்த<sub>3</sub>ர்ஸநம் ஸஹபூ<sub>4</sub>வ: ஸஸிந: கதா<sub>3</sub>சித் |

தத்பத்<sub>3</sub>மவாஸிநி ததீ<sub>3</sub>க்ஷணவர்ஜநாய

தஸ்யோத<sub>3</sub>யேஷு நிஜஸத்<sub>3</sub>ம கிமாவ்ரு'ணோஷி || 18.39 ||

வாரிஜவநஸ்ய பா<sub>4</sub>க்<sub>3</sub>யம்

வர்ணயிதும் நைவ வயமமீ ஸக்தா: |

கமலே தவ ஸ்தி<sub>2</sub>தௌ யத்<sub>3</sub> -

விகல்பிதம் வக்ஷஸா ஸமம் விஷ்ணோ: || 18.40 ||

|| இதி ஸ்ரீமத்<sub>3</sub>வேங்கடாத்<sub>4</sub>வரிவிரசிதே ஸ்ரீலக்ஷ்மீஸஹஸ்ரே

தா<sub>4</sub>மவைப<sub>4</sub>வஸ்தப<sub>3</sub>க: அஷ்டாத<sub>3</sub>ஸ: ||